

የማይቀረውን ውድቀት ለማስቀረት ከገቱ መፍጨርጨር

ከግንቦት 7 የፍትህ የነጻነትና የዲሞክራሲ ንቅናቄ የተሰጠ መግለጫ

መስከረም 9 2004

የመለስ ዜናዊ አገዛዝ የትግራይ ነጻ አውጭ ድርጅት የሚል ስያሜ ይዞ ከሰማይ በላይ ብሄረሰቦች ያሉባትን ሃገር ይገዛል። የትግራይ ነጻ አውጭ የሚል ስም ይዞ በኢትዮጵያ ስም አለም አቀፍ ውል ይዋዋላል። አለም አቀፍ ብድር ይወስዳል። የትግራይ ነጻ አውጭ የሚል ስም እንደያዘ በኢትዮጵያ ውስጥ የሚገኘውን መሬት በሙሉ ባለቤት ሆኗል። የትግራይ ነጻ አውጭ የሚል ስም ይዞ የሃገሪቱን ገበሬ በሙሉ በጭሰኛነት ይገዛል። የትግራይ ነጻ አውጭ የሚል ስም እንደያዘ የኢትዮጵያን ለም መሬቶች ለባሕሩን ይሸጣል። የትግራይ ነጻ አውጭ የሚል ስም ይዞ በሌሎች ክልሎች የሚገኙ የወርቅና የሌሎች ማእድኖች ባለቤት ሆኗል። የትግራይ ነጻ አውጭ የሚል ስም ይዞ የሃገሪቱን የአሰመጨነትና ላኪነት ንግድ ተቆጣጥሯል። በመላው ሃገሪቱ የንግድ፣ የባንክ፣ የኢንዱስትሪ የትራንስፖርት የኢንፎርሜሽን የኤኮኖሚ ዘርፎች ብቸኛው ባለሀብት ሆኗል። የሆቴሎች የፋብሪካዎች ዋናው ባለቤት ሆኖ የኢትዮጵያን ላብአደር ከባርነት ልዩነት በሌለው ደሞዝና የቅጥር ውል ያሰራል። የትግራይ ነጻ አውጭ የሚል ስም ይዞ የተለያዩ ክልሎችን ይገዛል። የሃገሪቱን የሚኒስቴር መስሪያ ቤቶች ኮምፕሎክስ፣ ትልቅና አነስተኛ ጥቅም የሚገኝባቸው ተቋማት አዛዥ ሆኗል። የትግራይ ነጻ አውጭ የሚል ስም ይዞ የኢትዮጵያን ኤምባሲዎች ተቆጣጥሯል። የትግራይ ነጻ አውጭ የሚል ስም ይዞ የኢትዮጵያን መከላከያ ሃይል መቶ በመቶ ተቆጣጥሯል። የትግራይ ነጻ አውጭ የሚል ስም ይዞ የኢትዮጵያን የደህነትና የፖሊስ ሃይል ለብቻው ያዛል።

ዛሬ ሃገራችን የገባችበት ፈተና ራሱን የትግራይ ነጻ አውጭ በሚል ስም ሰይሞ የራሱን የአናሳ ጠባብ ጥቅምና ፍላጎት በመላው የሃገሪቱ ህዝብ ኪሳራ ለማስፈጸም ቆርጦ በተነሳ ዘረኛ ገዥ ጉጅሌ አገዛዝ ስር መውደቋ ነው። ጠባብና ዘረኛ አመለካከት ይዞ ስለኢትዮጵያ ህዝብ በረሃብ ማለቅ ማሰብ የማይቻል ነው። ጠባብና ዘረኛ አመለካከት ያለው የትግራይ ገዥ ጉጅሌ ሃገራዊ ውርደት፣ ሊሰማው አይችልም። የሃገሪቱ ትውልድ ተስፋው ቢጨልም፣ የሃገሪቱ የተፈጠረ ሃብት ቢወድም ጉዳዩ አይደለም። የወያኔ ገዥ ጉጅሌ ዘረኛነት፣ ልክ በሌሎች የአለማችን ክፍሎች እንደታዩት ዘረኛነቶች በዘር መነጻጸፍ እያየ የጉጅሌ አካል ነው ከሚለው ክፍል ውጭ ከሚገኘው ሰፊው የሃገሪቱ ማህበረሰብና ዜጋ ጋር የሚያገናኘው የሰብእና ክር የለም። የትግራይ ነጻ አውጭ ድርጅት የኢትዮጵያ ህጻናት በጠኔ ቢያልቁ፣ የኢትዮጵያ ወጣቶች ሃገራቸውን ጥለው ሲሸሹ በረሃብ ባህር በልቷቸው ቢቀር፣ እህቶችና እናቶች በሃገር ውስጥና በውጭ ሃገራት ባለግዜ ባለገዎች ቢደፈሩ፣ አረጋውያን ከመከራ የተረፈች ቀሪ ህይወታቸውን በጠኔ በበሽታና በወህኒና በስቃይ ቢያሳልፉ ደንታው አይደለም። የትግራይ ነጻ አውጭ ድርጅት ነውና።

በወያኔ ዘረኛ የጭካኔ መነጻጸር ሲታይ አንድ አፍ ያልፈታ፣ ገና ዳዴ ማለት ያልቻለ ህጻን ታዳጊ ጠላት እንጂ፣ እንክብካቤ የሚሻ፣ የሚሳሳለት ፍጡር አይደለም። አረጋውያንም ሊዋረዱ የሚገባቸው የጠላት አባቶችና እናቶች እንጂ ድጋፍ የሚሹ አቅመ ደካሞች አይደሉም። ሃገር ለጠባብ ዘረኛ ጥቅም የምትመዘበርና የምትዘረፍ ጎተራ እንጂ የሁሉም ዜጋ መሰባሰቢያ የክብርና የኩራት ምድር አይደለችም።

የወያኔ ዘረኛ ገዥ ጉጅሌ ስልጣን ላይ ከወጣ ጀምሮ በሃገርና በህዝብ ላይ የፈጸመውን ግፍና ጭካኔ ከዘረኛ ጉጅሌ ማንነቱ ጋር አስተሳሰረን ካላየነው በሚገባ ልንረዳው አንችልም። ወያኔ በቅርቡ ከዊኪሊክስ መረጃ እንዳየነው ራሱ ፈንጅ ቀብሮ፣ የሃገሪቱን ዜጎች ገድሎ ሲያበቃ በተቃዋሚዎች ላይ የሚያላክክ እኩይ ቡድን ነው። ይህን አይነቱን እኩይ ተግባር የወያኔ ገዥ ጉጅሌ መፈጸም የተቻለው ከዘረኛነት ከሚመነጭ ጭካኔው ነው። የወያኔን ገዥ ጉጅሌ ከዘረኛ እምነቱና አመለካከቱ ጋር በደንብ ካላየነው እስካሁን የፈጸማቸው ጨካኝ ድርጊቶችን በሚገባ መረዳት አንችልም። ወደፊት ሊፈጽማቸው የሚችላቸውን ተመሳሳይ ድርጊቶች በሚገባ ተረድተን ራሳችንን ከጉጅሌው ጥቃት መከላከል አንችልም።

ውሃና ዘይት እንደማይቀላቀሉ ሁሉ ዘረኛነትና ዲሞክራሲ፣ ዘረኛነትና የህግ የበላይነት፣ ዘረኛነትና እኩልነት፣ ዘረኛነትና አርቆ አሳቢነት፣ ዘረኛነትና ሆሮሰፊነት፣ ዘረኛነትና መብት አክባሪነት፣ ዘረኛነትና ለሁሉም የአንድ ሃገር ዜጎችና ማህበረሰቦች ተቆርቋሪነት አብረው አይሄዱም።

ዘረኛነት በመሰረተ ባህርዩ ራሱ ከሽብር ጠርዝ ላይ የቆመ የአእምሮ ቅላጼ ነው። ዘረኛነት ዙሪያው ሁሉ ገደል፣ ከበባና ጥቃት ብቻ ሆኖ የሚታየው በፍርሃት ከተሞላ በቅቧ ህሊና ጋር የተቋረኘ ነው። እንደ ወያኔ ደግሞ ዘረኛ በሆነ መንገድ ተደራጅቶ፣ ሃገር

መዝረፍ፣ በሃገር ብሄራዊ ጥቅምና ደህንነት ላይ ወንጀል መፈጸም፣ ህዝብን ማዋራድና ማሰቃየት ስራው አድርጎ የኖረ ድርጅት ዙሪያውን የሚታየው ገደል ከሲኦል የጎደጎደ፣ ሳር ቅጠሉና የራሱ ጥላ ሳይቀር ጠላት ሆኖ እንደሚታየው ማወቅ አለብን። የወያኔ ዘረኛ ጉጅሌ ህዝብን የማሸበር ድርጊት መነሻው ራሳቸውን በራሳቸው በማሸበር እነዚህ ዘረኛ አካላት የፈጠሩት የተሸበረ ማንነታቸው ነው። የግንቦት 7 ንቅናቄ ከተመሰረተ ቀን ጀምሮ እንቅልፍ የነሳቸው ድርጅት የሆነው በደንባራው ዘረኛ ህሊናቸው ላይ የተደመረ የጎደጎደ የፍትህና የአኩልነት ቃጭል ስለሆነ ነው። ለወያኔ ዘረኛ ጉጅሌ አላፊ አግዳሚው ሰማዩና ምድሩ ግንቦት ሰባት ነው። ግንቦት ሰባት የሚባል ድርጅት መኖሩን ከማያውቁ ግለሰቦች አንስቶ በቅርቡ ከግንቦት ሰባት ጋር ምንም አይነት ግንኙነት የሌላቸው የአንድነት ፓርቲ ምክትል ሊቀመንበር አንዱ ለምሳሌ አራጌንና ሌሎች የፓርቲውን የምክር ቤት አባላትና እውቅን ጋዜጠኛ አስከንድር ነጋ ከግንቦት 7 ጋር አሲረዋል በሚል የሃሰት ክስ መስርቶ የወያኔ ዘረኛ ገዥ ጉጅሌ ወደ ወህኒ እንዲረውራቸው ያስደረገው በጁ መረጃ ኖሮት ሳይሆን በፍርሃትና በከበባ የተወጠረው ጭንቀቱ ነው። ዘረኛነት ሰው ለመክሰስና ለማሰር መረጃ አያስፈልገውም። ዘረኛነት እውነትን ለመደፍጠጥ ሃሰትን ለማንገስ ይሉኝታ አያስፈራውም። ዘረኛነት ከአመክኖ ጋር አይገናኝም። በዘረኛነት ለተለከፈ የወያኔ ገዥ ጉጅሌ አእምሮ ስልጡን ክርክርና ውይይት የሚባል ነገር ባለው ነው።

ዘረኛነት ላሳበደው የወያኔ ገዥ ጉጅሌ፣ የኢ.ዮ.ጵ.ዎን ህዝብ አስከፊነቱ በመጋጥ መዝረፍ፣ የኢትዮጵያን ህዝብ የዘረኛው ጉጅሌ ገረድ፣ አሸከር ተላላኪ ዘበኛ አድርጎ ማየት፣ የኢትዮጵያ ህዝብ ብርቅና ድንቅ እንዲሁም ከቡርና ቅዱስ አድርጎ የሚያያቸውን እምነቶቻችንና እሴቶቻችን ማራከስ የደስታና የእርካታ ምንጭ ነው። የዘረኛነት ዛር ምሱ የሌሎችን ሲቃ ማዳመጥ፣ የሌሎችን ውርደት መመልከት ነው።

ሰሞኑን ወያኔ የተያያዘውን ሰላማዊ ሰዎችን በሽብር ስም የማሸበር፣ ሰላማዊና ህጋዊ የፖለቲካ ተቃዋሚዎችንና ጋዜጠኞችን በሽብር ስም እያፈሰ በየእስር ቤቱ የማጎር ድፍረቱና ጨካኝነቱ የመነጨው ከዘረኛነቱ ነው። በእጃቸው ስንጥር ያልያዙ ሰዎችን አሸባሪዎች በማለት በወታደር ከቦ በህጻናት ልጆቻቸው፣ በወላጆቻቸውና በሚያከብራቸው ወገናቸው ፊት በካቴና አስሮ እየጎተቱ መውሰድ የሚቻለው፣ ታሳሪዎቻችን ልጆቻቸውን፣ ቤተሰቦቻቸውን ሊዋረዱና ሊሰቃዩ የሚገባቸው አይጠኝ ናቸው ብሎ በማሰብ የሚሰራ እኩይ ስራ ነው። ወያኔ ያለምንም ይሉኝታ አይንኑ በጨው ታጥቦ፣ ፍርድ ቤቶችን የሃሰት ክስ መመስረቻ፣ መገናኛ ብዙሃኑን የሃሰት ወንጀል ማሰራጨ ማድረግ የሚቻለው ጭፍን ዘረኛነት የደፈነው ህሊና ባላቸው እብሪተኛ ገዥዎች የተሞላ ስለሆነ ነው።

ከሰሞኑ የዘረኛው የወያኔ ገዥ ጉጅሌ ቅጥ ያጣ መቅበዝበዝ የሚያሳየው፣ ይህ ዘረኛ ቡድን ለሽህ አመት ይዘልቃል ብሎ ያሰበው ዘረኛው አገዛዙ በወራት ውልቅልቁ ሊወጣ የሚችልበት ሁኔታ እንዳለ እየተረዳ መምጣቱን ነው። የመካከለኛው ምስራቅና የሰሜን አፍሪቃ ህዝባዊ አመጽ አይነካኝም እያለ ራሱን ሲሸነግል የከረመው ዘረኛ ጉጅሌ በኢትዮጵያ ውስጥ የተረገዘው የህዝብ ቁጣ የቱኒዝያንና የግብጽን ቁጣ የልጆች ጫዋታ የሚያስመስል ግዙፍ ቁጣ እንደሆነ እየታየው ነው። ጥቂት የገዥው ጉጅሌ አባላት በጥጋብ ቁንጣን ሲቁነጠነጡ፣ ገጠሩና ከተማው በረሃብ ማለቁ ገሃድ ሆኗል። እንዳይተነፍስና እንዳይናገር አፍነው የለጎሙት፣ ያሰሩት፣ ያጋዙት፣ የገደሉትና ተስፋውን ያጨለሙበት በሰማንያ ሚሊዮኖች የሚቆጠር ህዝብ በቃ ለማለት የቀረው አንድ ሃሙስ ብቻ መሆኑ እየታየ ነው።

የወያኔ ዘረኛ ጉጅሌ እንደነሙባረክ እንደነጋዳፊ ለግዚያዊ መደበቂያነት እንኳን የሚያገለግለው ሃገራዊና ማህበረሰባዊ ከባቢያዊ መሰረት የሌለው፣ ከሃገር ክህደት አንስቶ፣ በሁሉም የሃገሪቱ ዜጎች ላይ አፈናና ድህነት አምራች በመሆን የሚጠየቅ በመላው ህዝብ ፊት እርቃትን የቆመ የጥቂት ዘራፊዎች ቡድን መሆኑ ታውቋል። የገዥ ጉጅሌው ጭምብሎቹ ሁሉ ወልቀው፣ ማጭበርበሪያ ስልቶቹ አልቀው፣ በቅጥፈት ሆነ በጉልበት እድሜውን ማስረዘም የሚችልበት እድል እየጠበበበት የመጣ ቡድን ሆኗል። የሰሞኑን የወያኔን የያዙኝ ልቀቁኝ መፈራገጥ፣ ከጣረ ሞት መፈራገጥ ለይተን ልናየው አይገባም።

የወቅቱ የህዝብ ወገኖች ስራ ወያኔ በሃያ የግፍ አገዛዙ ዘመናት ያላሳየን ደግነት ለዚህ ዘረኛ ጉጅሌ በማሳየት የዚህን ባለፈ ስርአት የስቃይ እድሜ ማሳጠር ብቻ ነው። የሰሞኑ ተረኛ “አሸባሪ” ታሳሪዎች ለህዝብ ወገኖች እንድንፈታ ታገሉልን የሚል ጥያቄ የላቸዋል። ከመታሰራቸው በፊት ይህ እንዲመጣ ጠንቅቀው እያወቁ የገቡበት ጉዳይ ነው። ይልቁኑ የእነርሱም ሆነ የህዝቡ ጥያቄ በመካከለኛው ምስራቅና በሰሜን አፍሪካ የህዝብ ወገኖች በተግባር እንዳስመሰከሩት ሁሉ ትግሉ ቀናትና ወራት ሊጠይቅ የሚችል እልህ አስጨራሽ ቢሆን እንኩዋን ያለመታከት በፅናት በመላው አገሪቱ እንዲፋፋምና የአገዛዙን ፍፃሜ ማፋጠን እንዲቻል ሁሉም በየአቅጣጫው የሚጠበቅበትን ለማድረግ ዝግጁነቱን በተግባር ማሳየቱ ላይ ነው።

ውድመት ለዘረኛው የወያኔ ጉጅሌ!

ድል ለኢትዮጵያ ህዝብ!

PR@ginbot7.org